

## پنجاب کے ۱۰ اسرکاری تعلیمی ادارے

### قادیانی جماعت کو دینے کا فیصلہ

حکومت پنجاب کی جانب سے تین اضلاع میں واقع ۱۰ اسرکاری تعلیمی ادارے، جنہیں ذوالفقار علی بھٹو کے دور حکومت میں قومی تحويل میں لیا گیا تھا، قادیانی جماعت کو دینے کا فیصلہ کر لیا گیا ہے۔ اس حوالے سے وزیر اعلیٰ ہاؤس نے محکمہ تعلیم کو ارجمند احکامات جاری کرتے ہوئے رپورٹ طلب کر لی ہے۔ چنان گز میں تعلیم الاسلام کالج کے پرنسپل پروفیسر جہانگیر احمد نے تصدیق کی ہے کہ حکومت نے ان کے کالج سے کارکردگی رپورٹ طلب کی تھی، جو انہوں نے اپنی سفارشات کے ساتھ بھیج دی ہے۔ ضلع چنیوٹ میں گز شتر روز اس فیصلے کے خلاف احتجاجی مظاہرہ کیا گیا، جب کہ عالمی مجلس تحفظ ختم نبوت، مجلس احرار اسلام اور انٹرنشنل ختم نبوت مومنت نے آن جممح کے روز یوم احتجاج منانے کا اعلان کر دیا ہے۔

باوقوع ذرائع سے ملنے والی اطلاعات کے مطابق نومبر کے آخری ہفتے میں قادیانی جماعت کا ایک وفد مرزا سیم الدین کی قیادت میں پنجاب کی اعلیٰ شخصیت سے ملا اور اس کے فوراً بعد ۳ دسمبر ۲۰۱۳ء کو وزیر اعلیٰ سیکریٹریٹ پنجاب سے ایک لیٹر سیکریٹری اسکول ایجوکیشن اور سیکریٹری ہائزر ایجوکیشن کو جاری کیا گیا، جس کا نمبر DS (ASSEM) 0010967-47/OT/13/CMO اور عنوان تھا ”پنجاب میں قومیائے گئے تعلیمی ادارے“، اس لیٹر کو چیف منستر کے پی ایس او کو بھی کاپی کے طور پر بھیجا گیا ہے۔ ڈپٹی سیکریٹری ٹو چیف منستر شاہد اقبال کے دستخط سے جاری کردہ اس لیٹر میں وزیر اعلیٰ کی جانب سے سیکریٹری اسکول اسیکریٹری ہائزر ایجوکیشن کو حکم دیا گیا ہے کہ وہ پنجاب میں قومیائے گئے تعلیمی اداروں کی واپسی کے تناظر میں ساتھ دیے نوٹ میں درج تعلیمی اداروں سے متعلق جامع رپورٹ ۵ دن میں وزیر اعلیٰ کو پیش کریں۔ ”امت“ کو مستیاب اس حکم نامہ کے ساتھ منسلک لیٹر کا عنوان ہے۔ ”ڈی نیشنلائزیشن آف ایجوکیشن انٹریٹیوشنز ان بائی صدر انجمن پاکستان“، یعنی ماضی میں صدر انجمن کے زیر اہتمام چلتے ہوئے جو ادارے قومی تحويل میں لیے ٹیوشنز ان بائی صدر انجمن پاکستان، اور اس سرفی کے ذیل میں ۱۰ اداروں کے نام درج ہیں، جن میں سے ۵ ضلع چنیوٹ، ۲ گجرات، ۲ سیالکوٹ، اور ایک گوجرانوالہ میں واقع ہے۔ اس نام میں جودو سرایٹر ”امت“ کو مستیاب ہوا، وہ ہائزر ایجوکیشن ڈپارٹمنٹ پنجاب کی جانب سے ڈائیریکٹر ایجوکیشن فیصل آباد کے نام ۱۳ اردمبر کو جاری ہوا۔ سیکشن افسرو جویر یہ تسلیم کے دستخط سے جاری ہونے والے اس لیٹر کا نمبر P(SO(A-11)1-24/2013) ہے اور اس کے کونے پر ڈائیریکٹر موسٹ ارجمنٹ CM ڈائیریکٹر کا نام لکھا ہے۔

بذریعہ فلکس بھی لکھا ہوا ہے۔ اس کی کاپی ڈپٹی سیکریٹری چیف منشیر پنجاب، پی ایس ٹو سیکریٹری ہائے ایجوکیشن ڈپارٹمنٹ، پی ایس ٹو ایڈیشنل سیکریٹری (ایڈمک) ہائے ایجوکیشن پنجاب کو بھی بھیگی گئی ہے۔ اس لیٹر میں وزیر اعلیٰ سیکریٹریٹ کے لیٹر کا حوالہ دے کر لکھا گیا ہے کہ اس لیٹر اور اس سے متعلق نوٹ کے حوالے سے ہر صورت ۲ دن کے اندر جامع رپورٹ اور تجویز وزیر اعلیٰ آفس کو بھیجی جائیں اور اس معااملے کو موسٹ ارجمنٹ سمجھا جائے۔

ان لیٹر کی روشنی میں ایک ابہام موجود ہے کہ سرکاری خط و کتاب میں لفظ صدر انجمن پاکستان استعمال کیا گیا ہے۔ جس سے واضح نہیں ہوتا کہ یہ ادارے قادیانیوں کو واپس کیے جا رہے ہیں، تاہم قادیانی اداروں کے حوالے سے باخبر ذراائع کا دعویٰ ہے کہ قادیانی جماعت کی تمام جائیداد پاکستان اور بیرون پاکستان، صدر انجمن کے نام پر ہی خریدی جاتی ہیں اور صدر انجمن پاکستان سے مراد صرف اور صرف صدر انجمن احمد یہ یعنی قادیانی جماعت ہے۔ اطلاعات کے مطابق اس وقت ضلع چنیوٹ، چناب گنگر میں ۵ تعلیمی ادارے ہیں، جن میں ایک تعلیم الاسلام کالج اور دوسرے تعلیم اسلام ڈگری کالج ہے، تاہم اسے ایک ہی پرنسپل کے تحت ایک ادارہ قرار دیا جاتا ہے اور اس کا رقمہ ۲۸۸ کنال پر مشتمل ہے۔ اس کے علاوہ تعلیم اسلام ہائی اسکول، نصرت گرلز کالج، نصرت ہائی اسکول اور نصرت پرائمری اسکول شامل ہیں۔

تعلیم الاسلام کالج کے پرنسپل پروفیسر جہانگیر احمد چودھری نے ”امت“ سے بات چیت کرتے ہوئے کہ انہیں یہ تو معلوم نہیں کہ حکومت کیا کرنا چاہتی ہے یا کیا فیصلہ کرچکی ہے البتہ ان سے کارکردگی رپورٹ اور تجویز ماگنیٹی ٹھیں جو انہوں نے بھجوادی ہیں اور حکومت کو لکھا ہے کہ اگر یہ تعلیمی ادارے واپس قادیانیوں کو دیے گئے تو یہاں زیر تعلیم ۸۰ فیصد مسلمان طلبہ متاثر ہوں گے اور اس علاقہ میں امن و امان کا شدید خطرہ پیدا ہو جائے گا۔ اس کے علاوہ کالج میں مسلمانوں کی ایک مسجد ہے جہاں جمعہ بھی ہوتا ہے۔ اس کے حوالے سے بھی ایک مسئلہ پیدا ہو گا۔ انہوں نے بتایا کہ وہ ۵ برس قبل اس کالج میں تعینات ہوئے ہیں اور یہاں کا تعلیمی معیار بہترین ہے۔ گزشتہ امتحانات میں ڈگری کالج کے ایک طالب علم نے بورڈ میں تیسرا پوزیشن حاصل کی تھی، جبکہ ایم اے اور ایم ایس سی امتحان میں بھی اس کالج کے طلبہ یونیورسٹی کی پہلی ۵ میں سے ایک دو پوزیشنیں لے رہے ہیں۔ انہوں نے بتایا کہ ان کے کالج میں ایک ہزار کے قریب طلبہ ہیں، جن میں سے ۸ سو مسلمان ہیں لیکن جب سے ڈی نیشنلائزیشن کی انواہیں شروع ہوئی ہیں، ان طلبہ میں شدید پریشانی پائی جاتی ہے۔ دیگر تعلیمی اداروں میں بھی یہی صورت حال ہے۔ کالج کے اسٹاف میں بھی ۱۲ اساتذہ قادیانی اور ۳۶ مسلمان ہیں۔ ایک ذریعے نے انکشاف کیا ہے کہ ان تعلیمی اداروں کو ۱۹۷۴ء میں ذوالفقار علی بھٹو نے قومی تحویل میں لیا تھا، اس سے قبل یہاں قادیانی اپنی تعلیمات کے مطابق اپنانصاپ پڑھاتے تھے۔ طلبہ کو خوف ہے کہ آئندہ بھی ایسا ہی ہو گا۔ ایم ایس سی کے ایک طالب علم محمد طیب نے

”اُمت“ سے بات چیت کرتے ہوئے کہا کہ ان کا لجڑ اور اسکوں کی خستہ حال عمارتوں پر حکومت نے کروڑوں روپے مسلمانوں کے لیکس سے خرچ کیے ہیں، صرف ایک کمپس کی تعمیر پر ہی ۶ کروڑ کا خرچ آیا ہے۔ جبکہ یہاں زیر تعلیم ۸۰ فیصد طلبہ مسلمان ہیں۔ ایسے میں اگر ان تعلیمی اداروں کو قادیانی جماعت کے حوالے کیا گیا تو حکومت کو عین منانج بھگتنا پڑیں گے۔ طلبہ و طالبات کسی قیمت پر اپنے تعلیمی اداروں کو قادیانی جماعت کے ہاتھوں میں نہیں جانے دیں گے۔

دوسری جانب گزشتہ روز مجلس احرار اسلام اور انتیشیل ختم نبوت موسومنٹ کے زیر اعتمام رکن پنجاب اسمبلی مولانا الیاس چنیوٹی کی زیر قیادت ایک احتجاجی جلوس نکالا گیا اور مظاہرین نے ڈپلی کشنر کو احتجاجی یادداشت بھی پیش کی، جبکہ چناب نگر کے علاوہ لاہور، اسلام آباد، راولپنڈی، جھنگ، حیدر آباد، لاڑکانہ، سکھر، رحیم یار خان، بہاول پور، لوڈھراں، گوجرانوالہ، سیالکوٹ اور دیگر شہروں میں بھی ختم نبوت کے کارکنوں نے احتجاج کیا اور تعلیمی اداروں کی محکاری کے خلاف قراردادیں پاس کیں۔ عالمی مجلس تحفظ ختم نبوت نے گزشتہ روز ایک پریس ریلیز کے ذریعے آج ملک بھر میں جمع کے خطبات میں احتجاج کی اپیل بھی کی ہے، جبکہ مجلس احرار اسلام نے ۲۹ نومبر کو یوم احتجاج کا اعلان کیا ہے۔ انتیشیل ختم نبوت موسومنٹ آج جمع کو احتجاج کرے گی۔ عالمی مجلس تحفظ ختم نبوت کے پریس ریلیز میں کہا گیا ہے کہ پنجاب حکومت میں موجود قادیانی افسران ایسی سازشیں کر کے حکومت کو بدنام کرنے کی کوشش کر رہے ہیں۔ اگر حکومت نے نوٹس نہ لیا تو یہ قادیانیت نوازی کی بدترین مثال ہو گی۔ عالمی مجلس تحفظ ختم نبوت کے امیر مولانا عبدالجید دھیانوی نے کہا ہے کہ حکومت پنجاب کے اس اقدام سے مسلمانوں کے اندر شدید بے چینی پائی جاتی ہے۔ مسلمان دین و شمن اقدام کو برداشت نہیں کریں گے۔ اگر اس فیصلے پر عملدرآمد کیا گیا تو ملک بھر میں تحریک چلائی جائے گی۔ مولانا عبدالرزاق سکندر، مولانا عزیز الرحمن جاندھری اور دیگر ذمہ داران نے بھی پنجاب حکومت کے اس فیصلے کی مذمت کی ہے۔ مجلس احرار کے سیکریٹری جزل عبداللطیف خالد چیمہ نے ”اُمت“ سے بات چیت میں کہا ہے کہ قادیانی تعلیمی اداروں کی واپسی کی سازش کامیاب نہیں ہونے دی جائے گی۔ انتیشیل ختم نبوت موسومنٹ کے امیر اور رکن پنجاب اسمبلی مولانا الیاس چنیوٹی نے کہا ہے کہ حکومت قادیانیوں کو تعلیمی ادارے لوٹانے کا فیصلہ واپس لے اور اپنے اس فیصلہ کی وضاحت کرے، ورنہ ملک گیر تحریک چلائی جائے گی۔

”اُمت“ نے حکومت پنجاب کا مؤقف جانے کے لیے وزیر تعلیم رانا مشہود سے ان کے سیل نمبر پر رابطہ کیا، تو ان کے پی اے نے فون اٹینڈ کیا اور سوال کی نوعیت سن کر کہا کہ وزیر صاحب مصروف ہیں، لہذا ان کے PRO سے رابطہ کریں، جب رانا مشہود کے پی آر او عارف سے ان کے سیل نمبر پر رابطہ کیا گیا تو انہوں نے کچھ دیر بعد بات کرنے کا کہا اور اس کے بعد سے راتِ ابجے تک دونوں نمبر اٹینڈ نہیں کیے گئے۔ (روزنامہ ”اُمت“ کراچی، ۲۷ نومبر ۲۰۱۳ء)